

மாபெரும் தமிழ்க்கனவுகளை முன்வைத்துச் செதுக்கப்பட்ட ‘திராவிட மாடல்’ அரசின் நிதிநிலை அறிக்கை தமிழர்களுடைய வாழ்வை நிச்சயம் வளம் பெறச் செய்யும்!

‘பேரவையில் நிதி அமைச்சர் தங்கம் தென்னரசு பதிவுரை!’

சென்னை, பிப்.24- “மாபெரும் தமிழ்க் கனவுகளை முன்வைத்துச் செதுக்கப்பட்ட நிதி நிலை அறிக்கை தமிழர்களுடைய வாழ்வை நிச்சயம் வளம் பெறச் செய்யும்” என்று பேரவையில் நிதியமைச்சர் தங்கம் தென்னரசு, நிதிநிலை அறிக்கைக்கான பதிலுரையில் உரையாற்றும்போது உறுதி படக் கூறினார்.

சட்டப்பேரவையில் அமைச்சர் தங்கம் தென்னரசு அளித்த பதிலுரை வருமாறு :-

2024-2025 ஆம் ஆண்டின் நிதி நிலை அறிக்கை மீதான விவாதத்தில் கலந்துகொண்டு 16 உறுப்பினர்கள் தங்களது கருத்துக்களையும், ஆலோசனைகளையும் அரசிற்கு வழங்கியிருக்கிறார்கள். (மேசையைத் தட்டும் பலத்த ஒலி) அவர்கள் அத்தனைப் பேருக்கும் என்னுடைய நெஞ்சார்ந்த நன்றிகளை நான் தெரிவித்துக் கொள்ள விரும்புகிறேன்.

நம் மாநிலத்தில் திராவிட மாடல் அரசைத் தலைமையேற்று வழி நடத்திவரும் நம்முடைய தமிழ்நாடு முதலமைச்சர் அவர்கள் வகுத்துத் தந்தப் பாடையால் பயணித்து இந்த நிதிநிலை அறிக்கையில் இடம்பெற்றுள்ள முக்கியமான அம்சங்களை மீண்டும் நான் நினைவுகூர விரும்புகிறேன். பேரவைத் தலைவர் அவர்களே, முத்தமிழறிஞர் கலைஞர் அவர்கள், நாங்கள் கோட்டையிலே அமர்ந்திருந்தாலும், தமிழ்நாட்டின் கடைக்கோடியில் உள்ள குடிசைகளில் வாழும் மக்களின் நலனில்தான் நாங்கள் அக்கறைக் கொண்டிருக்கிறோம். அதுகுறித்தே நாங்கள் எண்ணிக் கொண்டிருக்கிறோம் என்று குறிப்பிட்டதைப் போல, இந்த அரசிற்கென்று ஒரு மாபெரும் தமிழ்க்கனவு ஒன்று உள்ளது. அதன் அம்சங்களை முன்வைத்துத் தான் நாங்கள் இந்த நிதிநிலை அறிக்கையைத் தயாரித்திருக்கிறோம்.

இந்த அரசிற்கென்று உள்ள ஒரு மாபெரும் தமிழ்க் கனவு!

நிதிநிலை அறிக்கையிலே குறிப்பிட்டுச் சொன்னதைப்போல சமூக நீதி, கடைக்கோடி தமிழர் நலன், உலகை வெல்லும் இளைய தமிழகம், அறிவுசார் பொருளாதாரம், மகளிர் நலன் காக்கும் சமத்துவப் பாதை, பசுமைவழிப் பயணம், தாய் தமிழமும், தமிழர் பண்பாடும் என்கின்ற இலக்குகளை அடிப்படையாகக் கொண்டு, நூற்றாண்டு கண்ட திராவிட இயக்கத்தின் அடிப்படைதான் சமூகநீதி என்பதை இந்த மாமன்ற உறுப்பினர்கள் மிக நன்றாக அறிவார்கள். அந்தச் சமூகநீதி தத்துவம் தான் இந்த நிதிநிலை அறிக்கையினுடைய ஒவ்வொரு பக்கத்திலும் பிரதிபலித்திருக்கிறது.

கடந்த ஒரு நூற்றாண்டு காலமாகத் தமிழ்நாடு செயல்படுத்திவரும் மகளிர் நலன் காக்கும் முன்னோடித் திட்டங்களின் முத்தாய்ப்பாக ஒரு கோடிபேய்தனைந்து இலட்சம் குடும்பத் தலைவிகளுக்கு மாதம் ஆயிரம் ரூபாய் உரிமைத் தொகை வழங்கும் கலைஞர் மகளிர் உரிமைத் தொகை திட்டத்திற்கு (மேசையைத் தட்டும் ஒலி) 13,720 கோடி ரூபாய் நிதி இந்த ஆண்டிலே ஒதுக்கப்பட்டிருக்கிறது. நமது முதலமைச்சர் அவர்கள் பதவியேற்றவுடன் முதல் கையெழுத்திட்ட 5 கோட்புகளில் ஒன்று விடியல் பயணத் திட்டமாகும். இத்திட்டத்தின் மூலமாக இதுவரை 440 கோடி பயணங்கள் மேற்கொள்ளப்பட்டிருக்கின்றன.

மாதம் ரூ.900 சேமிக்கும் பணிகள்!

இந்தத் திட்டத்திற்காக, அரசு இந்த வருடத்திற்கு 3 ஆயிரத்து 50 கோடி ரூபாய் நிதி ஒதுக்கியிருக்கிறது. 3 ஆயிரத்து 50 கோடி ரூபாய் நிதி ஒதுக்கியிருக்கிறோம் என்று நாங்கள் சொல்வதைவிட, இந்தத்திட்டத்தினால் பயன்படும் பெண்கள் ஒவ்வொருவரும் மாதம் 900 ரூபாய் சேமிக்கிறார்கள் என்பதுதான் நமக்கெல்லாம் இருக்கக்கூடிய பெருமை. (மேசையைத் தட்டும் ஒலி) விலை மதிப்பில்லாத இந்த 900 ரூபாயின் மதிப்பை

நாங்கள் நன்றாக உணர்கிறோம். அதைப் பெறக் கூடிய, பயன் பெறக்கூடிய பெண்களும் நன்றாக உணர்ந்திருக்கிறார்கள்: இந்த நாடே அதை உணர்ந்திருக்கிறது என்று நான் இங்கே தெரிவிப்பதில் பெருமகிழ்ச்சியினைப் பெறுகிறேன். (மேசையைத் தட்டும் ஒலி)

பெண்கள் உயர் கல்வி பெறுவதற்கான மூவலூர் இராமாமிர்தம் அம்மையார் புதுமைப் பெண் திட்டத்திற்காக 370 கோடி ரூபாய் ஒதுக்கப்பட்டுள்ளது. அதில் பயன்பெறுவோர் எண்ணிக்கையோ 2 இலட்சத்து 73 ஆயிரம். இதன் மூலமாக புதிய கல்லூரியிலே சேர்ந்திருக்கக்கூடிய மாணவிகளுடைய எண்ணிக்கை 34,460.

பெண்கள் உயர் கல்வி பெற வேண்டுமென்ற இந்தத் திட்டம் மட்டுமில்லையென்றால், இத்தனை மாணவிகளுடைய எதிர்காலம் என்னவாகியிருக்கும் என்பதை கேள்விக்குறியாக நான் உங்கள் முன்னால் வைக்கக் கடமைப்பட்டிருக்கிறேன்.

எதிர்காலத்தை வென்றெடுக்க கல்வி என்ற அறிவாயுதம் தேவை!

கல்வி என்ற அறிவாயுதத்தை வைத்துத்தான் எதிர்காலத்தை நாம் வென்றெடுக்க முடியும். அந்த அடிப்படையில்தான் கல்விக்கு மிகுந்த முக்கியத்துவம் அளிக்கக்கூடிய அளவில், பள்ளிகளுக்கு புதிய வகுப்பறைகள் கட்டி 1,000 கோடி ரூபாய் இந்த அரசால் ஒதுக்கீடு செய்யப்பட்டிருக்கிறது. (மேசையைத் தட்டும் ஒலி) 15 ஆயிரம் திறன் மிகுந்த வகுப்பறைகள் கட்ட, 300 கோடி ரூபாய் ஒதுக்கப்பட்டுள்ளது. அரசு பள்ளிகளில் மாணவர்களின் சேர்க்கையை அதிகமாக்கும் வகையில், 7.5 சதவிகிதம் உள் ஒதுக்கீட்டின்மூலம் 28 ஆயிரத்து 749 மாணவர்களுடைய முழு கல்வி செலவையும் அரசே ஏற்றுக்கொள்ள 511 கோடி ரூபாய் ஒதுக்கீடு செய்யப்பட்டிருக்கிறது. (மேசையைத் தட்டும் ஒலி) புதுமைப் பெண் திட்டத்தைப் போலவே, அரசு மாணவர்கள் பயன்பெறும் வகையில் ‘தமிழ்ப்பூதல்வன்’ திட்டத்திற்காக 360 கோடி ரூபாய் ஒதுக்கீடு செய்யப்பட்டிருக்கிறது.

அரசுப் பள்ளி மாணவர்களை வெளிநாட்டிற்குச் சென்ற அட்டமேற்படிப்பை தொடர உதவித் தொகை என, அரசுப் பள்ளி மாணவர்களை சிகரம் தொடவைக்க பல்வேறு முயற்சிகள் இந்த நிதிநிலை அறிக்கையில் இடம்பெற்று, மக்களிடத்திலே பெரும் வரவேற்பை பெற்றிருக்கின்றன.

புதிய வறுமை ஒழிப்பு திட்டம்!

ஓர் ஆணாதிக்க சமுதாயத்தில்கனவரை இழந்த பெண்கள், தந்தையை இழந்த குழந்தைகள் காப்பற்றப்பட வேண்டியவர்கள் என்ற கருத்துகள் உண்டு. ஆனால், கள் நிலவரப்படி, தாயை இழந்த பல குழந்தைகள் கேட்பாரற்று வாழ்ந்து வருவது இப்போது தெரிய வருகிறது. எனவே தான், அவற்றையெல்லாம் கருத்தில்கொண்டு, இந்த புதிய வறுமை ஒழிப்பு திட்டத்தில், ஆதரவற்றோர், ஒற்றை பெற்றோர் குடும்பங்கள், மனநலம் குன்றியோர், மாற்றுத் திறனாளிகள் கொண்ட குடும்பத்திற்கு முன்னுரிமைக் கொடுத்து, அவர்களுக்கு உரிய உதவிகள் எல்லா வகையிலும் வழங்கப்படும்.

புற உலக சிந்தனையற்ற மதிஇறுக்கம் கொண்டவர்களுக்கு 25 கோடி ரூபாய் மதிப்பீட்டில் உயர்திறன் மையம் அமைக்கப்படும் என்கிற அறிவிப்பு இன்று நாடு முழுவதும் மிகப் பெரிய பாராட்டைப் பெற்று வருகிறது. (மேசையைத் தட்டும் ஒலி)

நாளிதழிலே வந்த செய்தி கொள்கை முடிவாக மாறும் அதிசயம்!

திருநங்கைகளாக தங்களை அறிவித்துக்கொண்டவர்கள் கல்லூரி படிப்பை, பெற்றோர் மற்றும் உறவி



னர் ஆதரவின்றி தொடர முடியாத சிக்கல் குறித்து நாளிதழிலே வெளிவந்த செய்தி ஒன்றை தமிழ்நாடு முதலமைச்சர் அவர்களுடைய கவனத்திற்கு எடுத்துச் சென்றபோது, அவர்களுக்கென்றே தனியாக திட்டம் ஒன்றை வகுப்பதற்காக அவர்கள் உத்தரவிட்டார்கள். முதலமைச்சர் அவர்களுடைய ஆலோசனைப்படி தான் திருநங்கையாக இருக்கக்கூடியவர்களின் கல்லூரி படிப்பின் முழு கல்வி செலவையும் அரசே ஏற்கும் என்ற அந்த அறிவிப்பு நிதிநிலை அறிக்கையில் இடம் பெற்றிருக்கிறது. (மேசையைத் தட்டும் ஒலி) ஒரு நாளிதழிலே வந்த ஒரு பெட்டி செய்தி, கொள்கை முடிவாக மாறக்கூடிய ஒரு அதிசயம் தமிழ்நாட்டில் மட்டும்தான் நிகழ்ந்திருக்கிறது என்பதை நான் இங்கே குறிப்பிட்டு சொல்ல விரும்புகிறேன். (மேசையைத் தட்டும் ஒலி) தமிழ்சமுத்தின் கடைக்கோடி தேடிச் சென்று உதவுவதுதான் சமூக நீதி தத்துவத்தின் திராவிட மாடல் அரசினுடைய அடிப்படை கொள்கை.

தனித்தமிழ் மாநாடு நடத்தி, புதிய மென்பொருள் தொழில்நுட்பம் உருவாக்க உரிய நிதி இந்த நிதிநிலை அறிக்கையிலே ஒதுக்கப்பட்டிருக்கிறது. அறிவியல் தமிழ் அறிமுகப்படுத்தப்பட்டு, முத்தமிழறிஞர் கலைஞர் வழியில் இந்த அரசு பயணித்து வருகிறது என்பதற்கு இது மிகச் சிறந்த எடுத்துக்காட்டாக இருக்கிறது.

தமிழ்நாடெங்கும் கூட்டமைப்பு திட்டங்கள்!

தமிழ்நாட்டினுடைய பசுமை வழிபயணத்தை செம்மைப்படுத்திவரும், பசுமையாற்றல் உருவாக்கிவரும், கடற்கரைகளை பாதுகாத்து நெய்தல் மீட்சி இயக்கம், காண்கிரீட் கட்டடங்களுக்கிடையே பசுமை பரப்பை உயர்த்தி நகர்ப்புற பசுமை இயக்கம், அடையாறு நதியை சீரமைப்பதற்கு மட்டுமின்றி, தமிழ்நாடு முழுவதும் நதிகரை மேம்பாடு, நீலக்கொடி கடற்கரைகள், மின் பேருந்துகள் என பசுமை முயற்சிகள் தொடர்ச்சியாக மேற்கொள்ளப்பட்டிருக்கின்றன.

தமிழ்நாடு எங்கும் கூட்டமைப்பு திட்டங்கள் குறித்தான அறிவிப்புகள் இந்த நிதிநிலை அறிக்கையில் இடம் பெற்றிருக்கின்றன. சென்னை மட்டுமின்றி, தமிழ்நாட்டின் முக்கிய நகரங்களில் சாலைகள், உயர்மட்ட பாலங்கள், புதிய குடிநீர் திட்டங்கள், வட சென்னை வளர்ச்சிக்கான சிறப்பு நிதி, 3 ஆயிரம் புதிய பேருந்துகள் என தொலைநோக்கு திட்டங்கள் பலவும் இதில் இடம் பெற்றிருக்கின்றன. புதிய தொழில் வளர்ச்சியை உருவாக்கி SIPCOT, SIDCO நிறுவனங்களின் மூலம் புதிய திட்டங்கள் அறிவிக்கப்பட்டிருக்கின்றன. ஜவுளி தொழிலை நவீனமாக்க ஒரு திட்டம், அந்தத் தொழிலை அடுத்தக் கட்டத்திற்கு கொண்டு செல்ல தொழில்நுட்ப ஜவுளி குறித்த ஒரு புதிய திட்டமும், கொள்கையும் இந்த மாமன்றத்திலே அறிவிக்கப்பட்டிருக்கிறது.

அதுமட்டுமல்லாமல், பழங்குடியினர் மொழிகளைப் பாதுகாக்க ஒரு திட்டம் மிகச் சிறப்பான வகையிலே உருவாக்கப்பட்டிருக்கிறது. இவ்வாறு மாபெரும் தமிழ்க் கனவுகளை முன்வைத்து செதுக்கப்பட்ட இந்த நிதி

நிலை அறிக்கையில் இடம்பெற்றிருக்கும் அறிவிப்புகள் தமிழர்களின் வாழ்வை வளம் பெறச் செய்யுமென்று நாங்கள் உறுதியாக நம்புகிறோம்.

கலைஞரின் கனவு இல்லம்!

தமிழ்நாடு அரசினுடைய நிதியிலிருந்து செயல்படுத்தப்படும் பல்வேறு திட்டங்களுடைய நிலை குறித்து நான் இந்தப் பேரவையினுடைய கவனத்தை ஈர்க்க விரும்புகிறேன். பொதுவாக ஒன்றிய அரசு சொல்கிறது. இப்போது கூட சொல்கிறார்கள். என்ன சொல்கிறார்கள் என்று கேட்டால், ஒன்றிய அரசினுடைய திட்டங்களினுடைய பெயர்களித்தான் தமிழ்நாடு அரசு பல்வேறு திட்டங்களை சொல்கிறது என்று ஒரு திட்டமிடப்பட்ட பிரச்சாரத்தை இப்போது அண்மைக்காலமாக ஒரு பரப்புரையாக செய்துகொண்டிருக்கிறார்கள். ஒன்றிய அரசு தங்களுடைய திட்டங்கள் என்று பெருமைகூறும் திட்டங்களிலே நம்முடைய தமிழ்நாடு அரசுதான் அதிலே பெருமளவிலே பங்கு வகிக்கிறது (மேசையைத் தட்டும் ஒலி) என்பதை நான் இந்த மாமன்றத்திற்கு விளக்குவது என்னுடைய கடமை.



தமிழ்நாடு மக்களுடைய உயிராக இருக்கக்கூடிய நம்முடைய முதலமைச்சர், அவருடைய கடனாகக் கருதுவது, வள்ளல் பெருமான் சொன்னதைப்போல, “என் கடன் பணி செய்து கிடப்பதே” (மேசையைத் தட்டும் ஒலி) என்று பணி செய்வதையே தன்னுடைய கடனாகக் கொண்டிருக்கக்கூடிய முதலமைச்சர் அவர்களை நான் இந்த நேரத்தில் வணங்கக் கடமைப்பட்டிருக்கின்றேன். அவர்களுடைய நல்லாட்சியில், அந்த ஆட்சி நடக்கக்கூடிய திராவிட மாடல் ஆட்சியை நாம் அனைவரும் போற்றிப் பாராட்டுகிறோம்.

உதாரணத்திற்கு பிரதம மந்திரி வீடு வழங்கும் திட்டம். ஊரகப் பகுதிகளை நீங்கள் எடுத்துக் கொண்டால் ஒரு அலகில், ஒரு unit, ஒரு வீடு கட்டுவதற்கு அதிலே இருக்கக்கூடிய மொத்த மதிப்பீடு 1.2 இலட்சம் ரூபாய். இதிலே 72 ஆயிரம் ரூபாய் ஒன்றிய அரசினுடைய பங்காக வருகிறது. மாநில அரசினுடைய பங்கு 48 ஆயிரம் ரூபாய் நம்மிலே கொடுக்கிறோம். ஆனால், இதில் நீங்கள் குறிப்பாக கவனிக்க வேண்டியது, கிராமங்களிலே இந்த வீடுகளைக் கட்டுவதற்கு இந்தத் தொகை போதவில்லை. நாம் அங்கிருந்து பெருமளவிலே வந்திருக்கிறோம். கிராமத்தில் இந்த 1.2 இலட்சத்தில் வீடு கட்ட முடிவதில்லை. எனவே தான், கிராமப்புறங்களிலே இந்தத் தொகை போதவில்லை என்று தமிழ்

நாடு அரசு additional roofing cost என்று கூடுதலாக 1.2 இலட்சம் ரூபாய் இப்போது, அதற்கு சேர்த்து வழங்குகிறோம். ஆக மொத்தம் நீங்கள் பார்த்தீர்களென்றால், ஒரு வீட்டிற்கு 2.4 இலட்சம் ரூபாய் அதற்கு மதிப்பீடாக இருக்கிறது என்றால் ஒன்றிய அரசினுடைய பங்கு வெறும் 72 ஆயிரம் ரூபாய் மட்டும்தான். ஆனால், மாநில அரசினுடைய பங்களிப்பாக கொடுக்கப்படுகிற பங்கு எவ்வளவு தெரியுமா? 1 இலட்சத்து 68 ஆயிரம் ரூபாய் நம்முடைய தமிழ்நாடு அரசு அளிக்கிறது. (மேசையைத் தட்டும் ஒலி) ஆனால், இதற்கு கொடுப்பதற்கு நாம்தான் அவர்களிடம் கெஞ்சிக் கேட்க வேண்டியிருக்கிறது. ஆனால், இந்தத் திட்டத்திற்கான நிதியில் 30 சதவிகிதம் மட்டுமே ஒன்றிய அரசிடமிருந்து வருகிறது. ஆனால், பெயர் என்ன தெரியுமா? Pradhan Mantri Awas Yojana அப்படி என்று பெயர். பெயர் பெத்த பெயராகதான் இருக்கிறது. (மேசையைத் தட்டும் ஒலி) ஆனால், பாகு வேது. அதற்கான அடிப்படியான பணம் எங்கே இருந்து வருகிறது என்று கேட்டால் நாங்கள்தான் கொடுத்திருக்கிறோம். அங்கிருந்து ஒரு பணமும் வரவில்லை.

அதேபோல், நான் ஒரு வரலாற்றுச் செய்தியைச் சொல்கிறேன். நாட்டி

படுத்தி இருக்கிறார். எனவே, ஒன்றிய அரசினுடைய சார்பிலே வழங்கப்படும் தொகை போதாது என்றுதான் இப்போது கலைஞருடைய கனவு இல்லம் என்ற ஒரு புதிய திட்டத்தை நம்முடைய அரசு அறிமுகப்படுத்தி, இந்த வீடுகளை 3.5 இலட்சம் ரூபாய் செலவிலே கட்டுவதற்கு நாங்கள் அறிவிப்பு கொடுத்திருக்கிறோம். அந்தவகையிலே, ஏற்கெனவே கட்டித் தந்திருக்கக்கூடிய 2.5 இலட்சம் பழைய வீடுகளை பராமரிப்பதற்கு 2,000 கோடி ரூபாய் இந்த நிதிநிலை அறிக்கையிலே நாம் இன்றைக்கு நிதியை அறிவித்திருக்கிறோம். (மேசையைத் தட்டும் ஒலி)

முதலமைச்சரின் கால உணவுத் திட்டம்!

கிராமப்புறங்களுடைய நிலைமை தான் இப்படி என்றால், நகர்ப்புறங்களிலே கட்டக்கூடிய பிரதம மந்திரி வீடு கட்டும் திட்டத்தை எடுத்து பார்த்தால் ஒன்றிய அரசினுடைய பங்கு வெறும் 1.5 இலட்சம் ரூபாய் மட்டும்தான். ஆனால், மாநில அரசினுடைய பங்கு 7 இலட்சம் ரூபாயாக அது இருக்கிறது. அதேபோல் முதல்வருடைய கிராமச் சாலைகள் திட்டம் என்பது, பிரதம மந்திரியுடைய கிராமச் சாலைகள் திட்டத்தினுடைய இன்னொரு மறுஉருவாக்கம் என்பதாக ஒரு பிரச்சாரத்தை சொல்கிறார்கள். முதலமைச்சருடைய கிராமச் சாலைகள் திட்டத்தினுடைய முழு பணமும், முழு செலவும், முழு நிதியும் மாநில அரசு தன்னுடைய சொந்த நிதியிலிருந்துதான் செயல்படுத்தி வருகிறது. (மேசையைத் தட்டும் ஒலி)

ஆனால், மறுபுறம் நீங்கள் பார்த்தீர்களென்றால், பிரதம மந்திரியுடைய கிராமச் சாலைகள் திட்டம் PMGSY பார்த்தீர்களென்றால் 1,945 கோடி ரூபாய் மதிப்பீட்டில் ஒன்றிய அரசுக்கு அனுப்பப்பட்டு இருக்கக்கூடிய முன்மொழிவுகளுக்கு ஒன்றிய அரசு இதுவரை எந்தவிதமான ஒப்புதலையும் தரவில்லை. அதேபோல் ஊடச்சத்தை உறுதிசெய்யும் மாநிலப் பள்ளிகளுக்கு அறிவிக்கக்கூடிய திட்டங்களுக்கும் மாநில அரசு தன்னுடைய சொந்த நிதியிலிருந்து சொல்லியிருக்கிறது. நீங்கள் தேசியக் கல்விக்கொள்கையை மிகவும் உயர்வாக சொல்லிக் கொண்டு வருகிறீர்கள். அதிலும், என்ன சொல்லியிருக்கிறீர்கள்? காலை உணவு வழங்கப்படும் என்று சொல்லியிருக்கிறீர்கள். ஆனால், எங்குமே செயல்படுத்தவில்லை. ஆனால், நம்முடைய முதலமைச்சர் அவர்கள்தான் மாணவர்களின் நலனைக் கொண்டிருக்கிறோம் என்று சொல்லிவருகிறார்கள். இன்றைக்கு மகன் நிறைவேற்ற முடைய முதலமைச்சர் அவர்கள், குடிசை இல்லாத தமிழ்நாட்டை உருவாக்குவதற்கு கலைஞருடைய ‘கனவு இல்லம்’ திட்டத்தை அறிமுகப்

தொடர்ச்சி 5 ஆம் பக்கம்



இராணிப்பேட்டை மாவட்டம் வாலாஜாபேட்டை நகராட்சி வளாகத்தில் இராணிப்பேட்டை சட்டமன்ற உறுப்பினர் கூடுதல் அலுவலகத்தை கைத்தறி மற்றும் துணிநூல் துறை அமைச்சர் இராணிப்பேட்டை ஆர்.காந்தி திறந்து வைத்து, பொதுமக்களுக்கு (இ-சேவை) சான்றிதழ் வழங்கினார். அருகில் கழு கற்றிச்சூழல் அணி மாநில துணை செயலாளர் ஆர்.வினோத் காந்தி, மாவட்ட இளைஞர் அணி அமைப்பாளர் ஜெ.எஸ். ஈஸ்வரப்பன், மாவட்ட அமைச்சர் தலைவர் ஏ.கே.சுந்தரமூர்த்தி, நகர மன்ற தலைவர் ஹரிணி தில்லை, மாவட்ட ஊராட்சி குழு தலைவர் ஜெயந்தி திருமூர்த்தி, நகரச் செயலாளர் தில்லை, நகராட்சி துணை தலைவர் கமல் ராகவன், நகர மன்ற தலைவர் அமின், பேரூர் செயலாளர் பெரியசாமி, ஒன்றியச் செயலாளர்கள் ஒச்சேரி பாலாஜி, தெய்வசிகாமணி, மாவட்ட மாணவரணி அமைப்பாளர் எஸ்.வினோத், மாவட்ட கற்றிச்சூழல் அணி அமைப்பாளர் ஜோதா சீனிவாஸ், துணை அமைப்பாளர் சிவா, மாவட்ட தகவல் தொழில்நுட்ப அணி அமைப்பாளர் பாப்பாங்கோ மற்றும் கழுத்தினர் உடனிருந்தனர்.